

Əkin sahələrinin suvarma suyu ilə təminatının yaxşılaşdırılmasına və əhalinin içməli suya olan tələbatının ödənilməsinə dair əlavə tədbirlər haqqında

Azərbaycan Respublikası Prezidentinin Sərəncamı

Son illər əkin sahələrinin suvarma suyu ilə təmin edilməsi, habelə əhalinin içməli suya olan tələbatının ödənilməsi sahəsində irimiqyaslı layihələr həyata keçirilməkdədir.

Təkcə 2013-cü ildə 150 min hektar torpaq sahəsinin su təminatını yaxşılaşdıracaq, 30 min hektara qədər yeni suvarılacaq sahələrin əkin dövriyəsinə daxil edilməsinə imkan yaradacaq Taxta-körpü su anbarı istifadəye verilmişdir. Hazırkı təkintisi davam edən Şəmkirçay su anbarının istismara verilməsi nəticəsində daha 50 min hektar əkin sahəsinin suvarma suyu ilə təminatı yaxşılaşacaq, əlavə 20 min hektar torpaq sahəsi əkin dövriyəsinə daxil ediləcəkdir.

Ötən il ərzində Azərbaycan Respublikası Prezidentinin Ehtiyat Fondundan ayrılmış vəsait hesabına əhalisi 310 min nəfərdən çox olan 29 rayonun 104 yaşayış məntəqəsində 107 subartezian quyuşu qazılmışdır.

Bu istiqamətdə işlərin davam etdirilməsinin vacibliyini və vətəndaşların müraciətlərini nəzərə alaraq, Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq qərara alıram:

1. Əhalisi 622 min nəfərdən çox olan 32 rayonun 223 yaşayış məntəqəsində (siyahı əlavə olunur) əkin sahələrinin və əkin üçün istifadə olunan həyətyanı torpaq sahələrinin suvarma suyu ilə təminatının yaxşılaşdırılması, habelə əhalinin içməli suya olan tələbatının ödənilməsi üçün 250 subartezian quyuşunun layihələndirilməsi və qazılması məqsədi ilə Azərbaycan Respublikasının 2014-cü il dövlət bütçəsində nəzərdə tutulmuş Azərbaycan Respublikası Prezidentinin Ehtiyat Fondundan Azərbaycan Meliorasiya və Su Təsərrüfatı Açıq Səhmdar Cəmiyyətinə 15,0 (on beş) milyon manat ayrılsın.

2. Azərbaycan Respublikasının Maliyyə Nazirliyi bu sərəncamın 1-ci hissəsində nəzərdə tutulan məbləğdə maliyyələşməni müəyyən olunmuş qaydada təmin etsin.

3. Azərbaycan Respublikasının Nazirlər Kabinetini bu sərəncamdan irəli gələn digər məsələləri həll etsin.

**İlham ƏLİYEV,
Azərbaycan Respublikasının
Prezidenti.**

Bakı şəhəri, 29 yanvar 2014-cü il.

Əmək pensiyalarının sığorta hissəsinin indeksləşdirilməsi haqqında

Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 32-ci bəndini rəhbər tutaraq, Azərbaycan Respublikasında pensiyaçılardan sosial müdafiəsini gücləndirmek məqsədi ilə və "Əmək pensiyaları haqqında" Azərbaycan Respublikası Qanununun 29.2-ci maddəsinə uyğun olaraq **qərara alıram**:

1. Azərbaycan Respublikasının Dövlət Sosial Müdafiə Fonduna tapşırılsın ki, 2013-cü il üzrə istehlak qiymətləri indeksinə uyğun olaraq 2014-cü ilin 1 yanvar tarixinə:

1.1. bütün növ əmək pensiyalarının sığorta hissəsinin artırılmasını təmin etsin;
1.2. fərdi uçot sistemində fərdi hesabların sığorta hissəsində toplanmış pensiya kapitalı məbləğlərinin indeksləşdirilməsini həyata keçirsin.
2. Azərbaycan Respublikasının Nazirlər Kabine-ti bu Sərəncamdan irəli gələn məsələləri həll etsin.

**İlham Əliyev,
Azərbaycan Respublikasının Prezidenti.**

Bakı şəhəri, 3 fevral 2014-cü il.

Azərbaycan Respublikasının Prezidenti möhtərəm cənab İlham Əliyevə 2013-cü ildin sosial-iqtisadi inkişafının yekunlarına və 2014-cü ildə qarşıda duran vəzifələrə həsr olunmuş iclasda Qəbələ rayon ictimaiyyəti nümayəndələrinin **MÜRACİƏTİ**

Möhtərəm cənab Prezident!

Nazirlər Kabinetinin 2013-cü ilin sosial-iqtisadi inkişafının yekunlarına və 2014-cü ildə qarşıda duran vəzifələrə həsr olunmuş iclasındaki dərin məzmunlu nitqinizdə ötən ildə əldə edilən uğurlar hərtərəfli təhlil edilmiş, 2014-cü ildə qarşıda duran vəzifələr geniş qeyd olunmuşdur.

Ümummilli liderimiz Heydər Əliyev tərəfindən müəyyənləşdirilmiş inkişaf xəttinin Sizin tərəfinizdən böyük məharetlə davam etdirilməsinin nəticəsində Azərbaycan sürətli inkişaf yolundadır. Sizin qeyd etdiyiniz kimi, ötən il ölkə iqtisadiyyatı üçün uğurlu il olmuşdur. 2013-cü ildə Azərbaycanın dəmək inkişafı təmin olunmuş, bütün layihələr icra edilmişdir. Ölkəmizdə aparılan islahatlar dərinləşmiş, dövlətimizin beynəlxalq nüfuzu daha da artmışdır. Əlbəttə, bu nailiyyətlərin təməlində uzun illər aparılan düşünülmüş iqtisadi siyaset və məqsədyönlü layihələr dayanır. İqtisadiyyatımızın uğurlu inkişafı, əhalinin sosial müdafiəsinin yüksək seviyyədə təşkili, regional inkişaf programının davamlı icrası hər bir ölkə vətəndaşında böyük iftixar hissi doğurur.

Sizin rəhbərliyinizlə əldə edilən nailiyyətlərə görə Azərbaycan dünya miqyasında ən sürətlə inkişaf edən ölkələr sırasındadır.

Möhtərəm cənab Prezident!

Uğurla həyata keçirilən sosial-iqtisadi programlar ölkəmizin müstəqil siyasetinin davamlı inkişafına, Azərbaycan xalqının milli maraqlarının müdafiəsinə yönəlmüşdür. İqtisadiyyatımız mötəbər beynəlxalq qurumlar tərəfindən yüksək qiymətləndirilir. Sizin tərəfinizdən 2014-cü ilin "Sənaye ili" elan edilməsi onu deməyə əsas verir ki, cari ildə digər sahə-

lərdə olduğu kimi, sənaye sahəsində də böyük naiyyətlər əldə ediləcəkdir.

Əminik ki, Sizin gərgin əməyiniz nəticəsində 2014-cü ildə də respublikamız daha sürətlə inkişaf edəcək, Azərbaycan iqtisadi cəhətdən dünyadan aparıcı dövlətləri sırasında olacaqdır.

2013-cü ilin yekunları bir daha göstərir ki, ölkəmizin işıqlı sabahına hesablanmış müdrik siyasetiniz Azərbaycan dövlətini, onun müstəqilliyini daha da möhkəmləndirir. Ölkəmizin əsas inkişaf dinamikasını iqtisadi gücümüz müəyyən edir və iqtisadi islahatların dərinləşməsində Azərbaycan böyük uğurlara imza atır.

Sizin rəhbərliyinizlə həyata keçirilən hərtərəfli islahatlar, ictimai-siyasi sabitliyin möhkəmləndirilməsi, xalqın həyat səviyyəsinin ildən-ildə yüksəldilməsi və Azərbaycanın dünya iqtisadi sistemində mühüm yer tutması Qəbələ rayon ictimaiyyəti tərəfindən də yüksək qiymətləndirilir. İnanırıq ki, 2014-cü ildə uğurlarımız daha da artacaq, Azərbaycan beynəlxalq müstəvədə öz mövqelərini daim möhkəmləndirəcəkdir.

Möhtərəm cənab Prezident!

Size müstəqil ölkəmizin dinamik inkişafı və xalqımızın daha işıqlı gələcəyi naminə gərgin və şərəflidə fəaliyyətinizdə yeni-yeni uğurlar, uzun ömür, möhkəm cansağlığı arzu edirik!

Tanrı Sizi qorusun!

Müraciət Qəbələ rayon ictimaiyyətinin nümayəndələri tərəfindən 7 fevral 2014-cü il tarixdə 2013-cü ilin yekunlarına həsr olunmuş iclasda qəbul edilmişdir.

Körpələr evlərinə, körpələr evi-uşaq bağçalarına, uşaq bağçalarına, xüsusi uşaq bağçalarına və uşaq evlərinə müddətli vergi güzəştlərinin verilməsi haqqında

Azərbaycan Respublikasının Qanunu

Azərbaycan Respublikasının Milli Məclisi Azərbaycan Respublikası Konstitusiyasının 94-cü maddəsinin I hissəsinin 15-ci bəndini rəhbər tutaraq **qərara alıram**:

Maddə 1. Körpələr evləri, körpələr evi-uşaq bağçaları, uşaq bağçaları, xüsusi uşaq bağçaları və uşaq evlərinə müddətli vergi tətbiq etmək məqsədi ilə 10 il müddətinə Azərbaycan Respublikasının Vergi Məcəlləsi ilə müəyyən edilmiş hüquqi şəxslərin mənəfət vergisini və sadələşdirilmiş vergini ödəməkdən azaddırlar.

Maddə 2. Bu qanunun 1-ci maddəsi ilə vergiləri ödəməkdən azad edilmiş hüquqi şəxslər digər fəaliyyətlə məşğul olduqda, Azərbaycan Respublikasının Vergi Məcəlləsinin tələblərinə uyğun vergiye cəlb olunurlar.

**İlham ƏLİYEV,
Azərbaycan Respublikasının
Prezidenti.**

Bakı şəhəri, 27 dekabr 2013-cü il.

* * *

Həmin qanunun tətbiqi ilə əlaqədar Azərbaycan Respublikasının Prezidenti İlham Əliyev 3 fevral 2014-cü il tarixli sərəncam imzalandı. Sərəncamda Azərbaycan Respublikası Nazirlər Kabinetinə, mərkəzi icra hakimiyyəti orqanlarına, Azərbaycan Respublikasının Ədliyyə Nazirliyinə müvafiq tapşırıqlar verilmişdir.